



அங் மோ கியோ தமிழ் மெதடிஸ்ட் திருச்சபை
Ang Mo Kio Tamil Methodist Church

46th Curch Anniversary / 5th ஜூலை / July 2026

திருவிருந்து ஞாயிறு ஆராதனை / Holy Communion Sunday



ஆராதனைக்கு அழைப்பு

Call to Worship

மௌன தியானம்

Silent Meditation

இறைவணக்கப்பாடல்

Introit

ஜெபம்

Prayer



தொடக்க பாடல்

Opening Song

மறைதிரு. விஜய் ஜோஸப்

Rev. Vijay Joseph

பாடகர் குழு

Choir

மறைதிரு. விஜய் ஜோஸப்

Rev. Vijay Joseph

சபையார் இணைந்து

Congregation

சபையின் அஸ்திபாரம்

1. சபையின் அஸ்திபாரம்
நல் மீட்பர் கிறிஸ்துவே;
சபையின் ஜன்மாதாரம்
அவரின் வார்த்தையே!
தம் மணவாட்டியாக
வந்ததைத் தேடினார்,
தமக்கு சொந்தமாக
மரித்ததைக் கொண்டார்.

2. எத்தேசத்தார் சேர்ந்தாலும்,
சபை ஒன்றே ஒன்றாம்;
ஒரே விஸ்வாசத்தாலும்
ஒரே ரட்சிப்புண்டாம்;
ஒரே தெய்வீக நாமம்
சபையை இணைக்கும்;
ஓர் திவ்விய ஞானாகாரம்
பக்தரைப் போகுக்கும்.

3. புறத்தியார் விரோதம்
பயத்தை உறுத்தும்
உள்ளானவரின் துரோகம்
கிலேசப்படுத்தும்
பக்தர் ஓயாத சத்தம்
'எம்மட்டும்?' என்பதாம்
இராவில் நிலைத்த துக்கம்
காலையில் களிப்பாம்

4. மேலான வான காட்சி
கண்டாசீர்வாதத்தை
பெற்று போர் ஓய்ந்து வெற்றி
சிறந்து மாட்சிமை
அடையும் பரியந்தம்
இன்னா உழைப்பிலும்,
நீங்காத சமாதானம்
மெய்ச் சபை வாஞ்சிக்கும்.



பொதுவான பாவ அறிக்கை

Prayer of Confession

சபையார் இணைந்து

Congregation

சர்வ வல்லமையும் மிகுந்த இரக்கமுமுள்ள பிதாவே,
தப்பிப்போன ஆடுகளைப் போல நாங்கள் உம்முடைய வழிகளை

விட்டு வழுவி அலைந்து போனோம். எங்கள் இருதயத்தின்
யோசனைகளுக்கும் விருப்பங்களுக்கும் மிகவும் இணங்கி
நடந்தோம். உமது பரிசுத்த கற்பனைகளுக்கு விரோதமாய் குற்றஞ்
செய்தோம். செய்யத் தக்கவைகளைச் செய்யாமல், செய்யத்
தகாதவைகளைச் செய்து வந்தோம். எங்களுக்குச் சுகமே இல்லை.
ஆனாலும் ஆண்டவரே, தேவரீர் எங்கள் கர்த்தராகிய இயேசு
கிறிஸ்துவின் மூலமாய் மனிதருக்கு அருளிச்செய்த வாக்குத்
தத்தங்களின்படியே, நிர்ப்பாக்கியமுள்ள குற்றவாளிகளாகிய
எங்களுக்கு இரங்கும். தப்பிதங்களை அறிக்கையிடுகிற எங்கள்மேல்
பொறுமையாயிரும். பாவத்தினிமித்தம் துக்கப்படுகிற எங்களைச்
சீர்ப்படுத்தும். மிகவும் இரக்கமுள்ள பிதாவே, உம்முடைய பரிசுத்த
நாமத்துக்கு மகிமை உண்டாகும்படி, நாங்கள் இனித் தேவபக்தியும்
நீதியும் தெளிந்த புத்தியும் உள்ளவர்களாய் நடந்து வர, இயேசு
கிறிஸ்துவின் நிமித்தம் எங்களுக்குக் கிருபை செய்தருளும். ஆமென்.



அப்போஸ்தலருடைய

விசுவாசப் பிரமாணம்

(பாடலாக) (திரையில்)

The Apostle's Creed

சபையார் இணைந்து

Congregation

உலகும் வானும் செய்தாளும் ஒப்பில் சர்வ வல்லவராய்
இலகு மருளாம் தந்தையாம் எம்பிரான்றனை நம்புகிறேன்.

அவரொரு பேறாமைந்தனுமாய் ஆதிமுதலெங் கர்த்தனுமாய்
தவறிலேசுகிறிஸ்துவையும் சந்ததமே யான் நம்புகிறேன்.

பரிசுத்தாவி அருளதனால் படிமேல் கன்னிமரியிடமாய்
உருவாய் நரர் அவதாரமாய் உதித்தாரெனவும் நம்புகிறேன்.

பொந்து பிலாத்திபதி நாளில் புகலரு பாடுகளையேற்றி
உந்துந் சிலுவையையறையுண்டு உயிர்விட்டாரென நம்புகிறேன்.

இறந்தே அடங்கிப்பாதாளம் இறங்கி மூன்றாந் தினமதிலே
இறந்தோரிட நின்றே உயிரோ டெழுந் தாரெனவும் நம்புகிறேன்.

சந்ததமோட்சம் எழுந்தருளிச் சருவ வல்ல பரனான
எந்தை தன்வல பாரிசமேயிருக்கின்றாரென நம்புகிறேன்.

உயிருள்ளோரை மரித்தோரை உத்தமஞாயந் தீர்த்திடவே
ஜெயமாய்த் திரும்ப வருவாரெனச் சிந்தையார நம்புகிறேன்.

பரிசுத்தாவியை நம்புகிறேன் பரிசுத்தமாபொதுச் சபையும்
பரிசுத்தர்களின் ஐக்கியமும் பரிவாயுண்டென நம்புகிறேன்

பாவ மன்னிப்புளதெனவும் மரித்தோருயிர்தெழு வாரெனவும்
ஓவா நித்ய ஜீவனுமே உளதெனவும் யான் நம்புகிறேன். ஆமென்.....

இறையாசனத்தண்டை வருகை / APPROACHING GOD'S THRONE

சிறுவர் / வாலிபருக்கான ஜெபம்

Prayer for Children & Youth

ஸ்தோத்திர & ஆயரின் ஜெபம்

Thanksgiving & Pastoral Prayer

கர்த்தருடைய ஜெபம்
(பாடலாக) (திரையில்)

Lord's prayer (On screen)

சபையார் இணைந்து
Congregation

வானகம் வாழ்ந்திடும் எங்கள் தந்தாய்

1. வானகம் வாழ்ந்திடும் எங்கள் தந்தாய்

வாழ்க உம் திருநாமம்

வருக உம் அரசு பெருக உம் விருப்பம்

வாழ்க உம் திருநாமம்

2. வானகம் போல வையகம் தனிலும்

வாழ்க உம் திருநாமம்

தினமெங்கும் உணவை தயவுடன் தாரும்

வாழ்க உம் திருநாமம்

3. பாவங்கள் யாவும் பொறுத்தெம்மை ஆளும்

வாழ்க உம் திருநாமம்

பிறர் பிழை நாங்கள் பொறுப்பது போல

வாழ்க உம் திருநாமம்

4. சோதனை நின்றெமை விலக்கியே காரும்

வாழ்க உம் திருநாமம்

தீவினையிருந்தே மீட்டிட வாரும்

வாழ்க உம் திருநாமம்

5. ஆட்சியும் ஆற்றலும் அனைத்துள்ள மாண்பும்

வாழ்க உம் திருநாமம்

இன்றுபோல் என்றும் இறைவனே உமதே

வாழ்க உம் திருநாமம்

6. ஆமென் ஆமென் அனாதியாய் ஆமென்

வாழ்க உம் திருநாமம்

ஆமென் ஆமென் அனாதியாய் ஆமென்

வாழ்க உம் திருநாமம்

ஞானஸ்நானம்

Baptism

திடப்படுத்துதல் ஆராதனை

Confirmation Service

புதிய அங்கத்தினரை ஏற்றுக்கொள்ளுதல்

Inception of New Members

சபையார்: அன்பர்களே, இச்சபையின் அங்கத்தினராகிய நாங்கள், திருச்சபையின் பொதுவாழ்க்கையின் பங்காளிகளாக உங்களை மகிழ்ச்சியுடன் வரவேற்கிறோம். நாங்கள் மெதொடிஸ்ட் சபைக்குப் பற்றுதலாயிருந்து, எங்கள் ஜெபங்களினாலும், கர்த்தருடைய நாளின் ஆராதனைகளிலும், விசேஷமாய் திருவிருந்தில் உடன் கிறிஸ்தவர்களோடு சேர்ந்து பங்கு பெறுவதினாலும், எங்கள் திராணிக்கு ஏற்ப உதாரமாய்க் காணிக்கை கொடுப்பதினாலும், கர்த்தருக்கு ஊழியஞ் செய்வதினாலும் இச்சபையை ஆதரித்து, பரிபாலனஞ்செய்து வருவோமென்று நாங்கள் செய்த வாக்கைப் புதுப்பிக்கிறோம். ஆமென்.

சிறப்புப் பாடல்

Special Song

பாடகர்குழு

Choir

இறைவனுக்கு அளித்தல் / GIVING TO GOD



காணிக்கை பாடல்

Offertory Song

சபையார் இணைந்து

Congregation

இயேசு என் அஸ்திபாரம்

1. இயேசு என் அஸ்திபாரம், ஆசை எனக்கவரே,

நேச முசிப்பாறுதல், இயேசுவில் கண்டேன் யானும்,

2. என்ன மதுரம் அவர்; நன்னய நாமச்சுவை,

என்னகத்தில் நினைத்தால், இன்னல் பறந்திடுமே.

3. பஞ்சம் பசியுடனே, மிஞ்சும் துவர் வந்தாலும்

அஞ்சிடேன் இவையே என் தஞ்சம் யேசு இருக்கையில்

4. லோகம் என்னை எதிர்த்து, போவென்று சொல்லிடினும்,

சோகம் அடைவேனோ என் ஏகன் எனக்கிருக்க.

5. என்னென்ன மாயலோகக் கன்னல் என்மேல் வந்தாலும்,

முன்னும் பின்னுமா யேசு, என்னை நடத்திடுவார்.

6. வியாதியால் எந்தனது, காயம் கெட்டுப் போயினும்,

மாயத்தோற்றத்தை யேசு, நாயகன் மாற்றிடுவார்.

7. பாவத்தால் என்னில் வந்த, சாபக் கறைகள் மாற்றி,
சோபித நீதியுடை, ஆபரணமாய் ஈவார்

8. ஆசை என் மணவாட்டி, ஆக்குவேன் உன்னையெனும்;
நேச உறுதியுறை, இயேசு எனக்களித்தார்.

✠ பூலோகத்தாரே யாவரும் சபையார் இணைந்து
Doxology Congregation

இறை வார்த்தைக்கு செவிமடுத்தல் / LISTENING TO GOD'S WORD

✠ திருமறைப் பாடம் திரு. பிரேம்குமார்
Scripture Reading Mr.PremKumar
யோவான் 13 : 31 – 35
John 13 : 31 – 35

அருளுரை மறைதிரு. சரவணன்
Sermon Rev. Saravanan

✠ ஆயத்தப் பாடல் சபையார் இணைந்து
Preparatory Song Congregation

தேவ ஜனமே பாடித் துதிப்போம்

தேவ ஜனமே பாடித் துதிப்போம்
தேவ தேவனை போற்றுவோம்
துதிகள் என்றும் ஏற்றியே
அவரில் கனித்திடுவோம்

1. சென்ற நாளில் கண்ணின் மணிபோல்
காத்த தேவனை துதித்திடுவோம்
நீதி தயவு கிருபை நல்கும்
ஜீவ தேவனைத் துதித்திடுவோம்.

2. வானம் பூமி ஆளும் தேவன்
வாக்கை என்றுமே காத்திடுவார்
அவரின் உண்மை என்றும் நிலைக்கும்
மகிமை தேவனைத் துதித்திடுவோம்

3. கர்த்தர் நாமம் ஓங்கி படர
தேவ மகிமை விளங்கிடவே
தேவ சுதராய் சேவை செய்து
தேவ ராஜனை வாழ்த்திடுவோம்

4. தம்மை நோக்கி வேண்டும்போது
தாங்கி என்றுமே ஆதரித்தார்

மறந்திடாமல் உறங்கிடாமல்
நினைத்த தேவனைத் துதித்திடுவோம்

5. நமது போரை தாமே முடித்து
ஜெயமே என்றும் அளித்திடுவார்
சேனை அதிபன் நமது தேவன்
அவரை என்றும் போற்றிடுவோம்.

திருவிருந்து ஆராதனை முறைமை
Order of Holy Communion

போதகர் : உங்கள் இருதயத்தை உயர்த்துங்கள்.

சபையார் : எங்கள் இருதயத்தைக் கர்த்தரிடத்தில்
உயர்த்துகிறோம்.

போதகர் : நம்முடைய கர்த்தராகிய தேவனுக்கு ஸ்தோத்திரஞ்
செலுத்தக் கடவோம்.

சபையார் : அப்படிச் செய்வது தகுதியும் நீதியுமாயிருக்கிறது.

போதகர் : கர்த்தாவே, பரிசுத்த பிதாவே, சர்வ வல்லமையுள்ள நித்திய
தேவனே, நாங்கள் எக்காலத்திலும், எவ்விடத்திலும்
உமக்கு எஸ்தோத்திரம் செலுத்துகிறது தகுதியும் நீதியும்
எங்களுக்கு விசேஷித்த கடமையுமாயிருக்கிறது. ஆதலால்
துாதரோடும், பரம சபையனைத்தோடும் நாங்கள் உமது
மகிமையுள்ள நாமத்தைப் புகழ்ந்து மேன்மைப்படுத்தி.

எல்லாரும் : சேனைகளின் கர்த்தராகிய தேவனே, நீர் பரிசுத்தர்,
பரிசுத்தர்,பரிசுத்தர், வானமும் பூமியும் உமது மகிமையால்
நிறைந்திருக்கின்றன; உன்னதமானவராகிய தேவரீருக்கே மகிமை
உண்டாவதாக என்று, இடைவிடாமல் உம்மை ஸ்தோத்திரிக்கிறோம்,
ஆமென்.

போதகர் : சர்வ வல்லமையுள்ள தேவனே, எங்கள் பரமபிதாவே,
தேவரீர் எங்கள்மேல் உருக்கமாய் இரங்கி, உம்முடைய ஒரே பேறான
குமாரனாகிய இயேசுகிறிஸ்து சிலுவையில் மரணமடைந்து
எங்களை மீட்டுக்கொள்ளும்படி, அவரைத் தந்தருளினீரே; அவர்
சிலுவையிலே ஒரே தரம் தம்மைத்தாமே ஏகபலியாக
ஒப்புக்கொடுத்து, சர்வ லோகத்தின் பாவங்களையும் நிவர்த்தி
செய்வதற்கு நிறைவும், பூரணமும், போந்ததுமான பலியைச்
செலுத்தினதுமல்லாமல், தமது அருமையான மரணத்தை
என்றைக்கும் நினைப்பூட்டும்
ஞாபகத்தை நியமித்து, தாம் திரும்ப வருமளவும் நாங்கள் அதை
அனுசரித்து வரும்படி தமது பரிசுத்த சவிசேஷத்தில்

கட்டளையிட்டருளினாரே.

இரக்கமுள்ள பிதாவே, எங்கள் ஜெபத்தைக் கேட்டருளி உமது குமாரனும் எங்கள் இரட்சகருமாகிய இயேசுகிறிஸ்து கட்டளையிட்ட பரிசுத்த நியமத்தின்படி, நாங்கள் அவருடைய பாடுகளையும், மரணத்தையும், உயிர்த்தெழுதலையும் நினைவுகூர்ந்து, உமது சிருஷ்டி பதார்த்தங்களாகிய இந்த அப்பத்தையும் திராட்ச ரசத்தையும் வாங்கும்போது, அவர் மூலமாய் தெய்வசபாவத்துக்கு நாங்கள் பங்குள்ளவர்களாகும்படி கிருபை செய்தருளவேண்டுமென்று மிகவும் தாழ்மையாய் வேண்டிக்கொள்ளுகிறோம்.

அவர் தாம் காட்டிக்கொடுக்கப்பட்ட அன்று இராத்திரியிலே அப்பத்தை எடுத்து, ஸ்தோத்திரம்பண்ணி, அதைப்பிட்டு, சீஷர்களுக்குக் கொடுத்து நீங்கள் வாங்கிப் புசியுங்கள், இது உங்களுக்காகக் கொடுக்கப்படுகிற என்னுடைய சரீரம் என்னை நினைவுகூரும்படி இதைச் செய்யுங்கள் என்றார்.

அப்படியே, இராப்போஜனம் பண்ணின பின்பு, அவர் பாத்திரத்தையும் எடுத்து, ஸ்தோத்திரம்பண்ணி அவர்களுக்குக் கொடுத்து; நீங்கள் எல்லாரும் இதிலே பானம்பண்ணுங்கள்; இது பாவமன்னிப்புண்டாகும்படி உங்களுக்காவும் அநேகருக்காகவும் சிந்தப்படுகிற புது உடன்படிக்கைக்குரிய என்னுடைய இரத்தம்; இதைப் பானம் பண்ணும்பொழுதெல்லாம், என்னை நினைவுக்கூரும்படி இதைச் செய்யுங்கள் என்று திருவுளம்பற்றினார். ஆமென்.

எல்லாரும் : இரக்கமுள்ள கர்த்தாவே, எங்கள் சுயநீதியை நம்பி நாங்கள் இந்த உம்முடைய பந்தியில் சேரத் துணியாமல், தேவரீருடைய அளவற்ற இரக்கத்தையே நம்பிச் சேருகிறோம். உம்முடைய மேசையின்கீழ் விழும் துணிக்கைகளையாகிலும் பொறுக்கிக் கொள்ள நாங்கள் பாத்திரர் அல்ல. ஆகிலும் தேவரீர், எப்பொழுதும் இரக்கஞ்செய்யத் தவறாத ஆண்டவராயிருக்கிறீர். ஆன தன்மையினால் காருண்ணிய கர்த்தாவே, உமது அருமையான குமாரனாகிய இயேசுகிறிஸ்துவின் பரிபூரண ஜீவியத்தால் நாங்கள் நிரப்பப்படவும், அவருடைய சாயலில் நாங்கள் வளரவும், அவரிடத்தில் நாங்களும் எங்களிடத்தில் அவரும் எப்பொழுதும் வாசமாயிருப்பதற்கும், ஏற்ற விதமாய் இந்தப் பரிசுத்த நற்கருணையில் பங்குபெற எங்களுக்கு கிருபை செய்தருளும். ஆமென்.

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, எங்களுக்கு இரங்கும்,

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, எங்களுக்கு இரங்கும்,

லோகத்தின் பாவத்தைச் சுமந்து தீர்க்கிற தேவாட்டுக்குட்டியே, உமது சமாதானத்தைத் தாரும்.

அறிவிப்புகள்

Announcements

✠ மனப்பாட வசனங்கள்
Memory Verses

யாக்கோபு 5 : 16

James 5 : 16

16. நீங்கள் சொஸ்தமடையும்படிக்கு, உங்கள் குற்றங்களை ஒருவருக்கொருவர் அறிக்கையிட்டு, ஒருவருக்காக ஒருவர் ஜெபம்பண்ணுங்கள். நீதிமான் செய்யும் ஊக்கமான வேண்டுதல் மிகவும் பெலனுள்ளதாயிருக்கிறது.

✠ முடிவு ஜெபம் & ஆசீர்வாதம்
Closing Prayer & Benediction

✠ ஆசீர்வாதப் பாடல்
Benediction Song

சபையார் இணைந்து
Congregation

சபையார் இணைந்து
Congregation

எல்லா நன்மைக்கும் காரணா!
எல்லாரும் போற்றும் ஆரணா!
நல்ல நாதா! வல்ல வேந்தா!
பொல்லாப்பைப் போக்கும் பேர்மன்னா!
பல்கோடி நன்றி பூரணா!
அல்லேலூயா! அல்லேலூயா!
அல்லேலூயா! அல்லேலூயா!
அல்லேலூயா!

✠ சபையார் நிற்கவும் / Indicates Congregation standing